




Estd. 1917

# पटना विश्वविद्यालय Patna University



## Patna University In News (14.02.2023)

### क्विज, वाद-विवाद व क्ले मॉडलिंग पर प्रतियोगिता

**पटना.** पटना कॉलेज में वार्षिक सांस्कृतिक प्रतियोगिता की शुरुआत हुई. जिसके पहले दिन क्विज, वाद-विवाद और क्ले मॉडलिंग में कई छात्र और छात्राओं ने हिस्सा लिया. वाद विवाद प्रतियोगिता (हिंदी) में इतिहास विभाग के रवि कुमार और भूगोल विभाग के सूरज का चयन हुआ. वाद विवाद प्रतियोगिता (अंग्रेजी) में स्नातकोत्तर विभाग की कृति और अंग्रेजी विभाग के पीयूष कुमार पांडे आगे विश्वविद्यालय स्तर पर होने वाली प्रतियोगिता के लिए चयनित हुए. प्रतियोगिता (हिंदी) के निर्णायक मंडल में हिंदी विभाग की सेवानिवृत्त अध्यक्ष डॉ कुमारी विभा और बीएन कॉलेज से डॉ पीयूष राज की उपस्थिति रही. वाद-विवाद प्रतियोगिता (अंग्रेजी) के निर्णायक मंडल में अंग्रेजी विभाग दरभंगा हाउस से डॉ समीर कुमार शर्मा और मगध महिला से डॉ अर्चना जायसवाल की उपस्थिति रहीं.

**प्रभात खबर** Tue, 14 Feb  
<https://ep> 




### वाणिज्य महाविद्यालय में रक्तदान शिविर आयोजित

जसं, पटना : वाणिज्य महाविद्यालय राष्ट्रीय सेवा योजना इकाई द्वारा रक्तदान शिविर सह कार्यशाला और पोस्ट मेकिंग प्रतियोगिता का आयोजन किया गया। प्राचार्य प्रो. एसबी लाल ने कहा कि रक्तदान महादान है। साथ ही समाजसेवा भी है। इसमें छात्रों को बढ़चढ़ भाग लेना चाहिए। उन्होंने छात्रों को रक्तदान के महत्व की जानकारी दी। कार्यशाला में मेडिकल कालेज अस्पताल डा. देवेन्द्र प्रसाद, पंकज सिंह बघेल ने विचार व्यक्त किया। इस अवसर पर बड़ी संख्या में छात्र, शिक्षक एवं कर्मचारी मौजूद थे।



Estd. 1917

# पटना विश्वविद्यालय Patna University



## Patna University In News (14.02.2023)


### सांस्कृतिक प्रतियोगिता में विद्यार्थियों ने दिखाया टैलेंट

**पटना.** पटना कॉलेज की ओर से सोमवार को वार्षिक सांस्कृतिक प्रतियोगिता का शुभारंभ किया गया. पहले दिन क्विज, वाद-विवाद एवं क्ले मॉडलिंग प्रतियोगिता में विद्यार्थियों भाग लेते हुए अपने टैलेंट को प्रदर्शित किया. वाद-विवाद प्रतियोगिता (हिंदी) में इतिहास विभाग के रवि कुमार एवं भूगोल विभाग के सूरज फाइनल राउंड के लिये चयनित किये गये वहीं वाद-विवाद (इंग्लिश) में स्नातकोत्तर विभाग की कृति एवं अंग्रेजी विभाग के पीयूष कुमार पांडेय आगे होने वाली विश्वविद्यालय स्तर की प्रतियोगिता के लिए चयनित किये गये. प्रतियोगिता में जज के रूप में हिंदी विभाग की सेवानिवृत्त अध्यक्ष डॉ कुमारी विभा एवं बीएन कॉलेज के डॉ पीयूष राज मौजूद रहे. अंग्रेजी विभाग दरभंगा हाउस से डॉ समीर कुमार शर्मा एवं मगध महिला कॉलेज की डॉ अर्चना ने भी प्रतिभागियों का सेलेक्शन किया.

**प्रभात खबर** Tue, 14 Feb  
<https://epaper.prabhatk> 

### छात्राएं 17 तक भर सकेंगी परीक्षा फॉर्म

**पटना.** पटना वीमेंस कॉलेज की ओर से जारी नोटिस में छात्राओं के परीक्षा शेड्यूल के साथ परीक्षा फॉर्म भरने की तिथि भी दी गयी है. छात्राएं 13 फरवरी से लेकर 17 फरवरी तक परीक्षा फॉर्म भर सकती हैं. परीक्षा फॉर्म भरने की फीस 500 रुपये है. छात्राओं की यह परीक्षा 8 अप्रैल तक चलेगी. कॉलेज में अभी विभिन्न विभागों की ओर से 30 एडऑन सर्टिफिकेट कोर्स चलाये जा रहे हैं.

**प्रभात खबर** Tue, 14 February 2023   
<https://epaper.prabhatk>